

مختصر حالات ترمذی

قدوة الواصلین، شیح العاشقین، عارف اکمل، رہبر کامل
عالم باعمل، مجسمہ ہدایت، بحر فیوض و برکات، واقف
اسرار یزدانی، جنید زمانی، قطب دوراں، فنا فی اللہ
وفنا فی الرسول۔ حضور قبلہ عالم خواجہ خواجگان

حضرت لکھنوی رضی اللہ تعالیٰ عنہ خواجہ ابوالحسن خرقانی

801

مرتبہ

خاکپائے فخر المشائخ و گدائے آستانہ ثانی لاثانی و شیر بانئ شرقپوری

ماسٹر محمد حسین طارق شرقپوری، نقشبندی، مجددی

منڈی فاروق آباد۔ ضلع شیخوپورہ

شعبہ نشر و اشاعت

دارالمطالعہ شیر بانئ منڈی فاروق آباد تحصیل و ضلع شیخوپورہ

باتعاون

دارالمبلغین حضرت میاں صاحب شرقپوری شرقپور شریف ضلع شیخوپورہ

بِسْمِ اللّٰهِ الرَّحْمٰنِ الرَّحِیْمِ

انتساب

53545

میں اپنی کتاب کو جو میری ایک حقیر سی کاوش ہے بارگاہِ قطبِ عالم
قدوة السالکین، زبدة العارفين، شمس العاشقين، عارف اکمل، عالم
مجسمہ ہدایت، بحر فیوض و برکات، واقف اسرار یزدانی، عارف ربانی
جنید زمانی، محبوب سبحانی، شیر یزدانی فنا فی اللہ و فنا فی الرسول، حضور

قبلہ عالم خواجہ **حضرت خواجہ ابوالحسن خرقانی رحمہ اللہ تعالیٰ**
خواجگان

کے حضور نذرانہ عقیدت اور ان کی نسبت اپنے مرشد طریقت، کاشف اسرار
حقیقت، پاسبان سلسلہ نقشبندیہ، ترجمان مسلک حضرت مجدد الف ثانی، زبد
العارفین، قدوة السالکین، مثل الصورة والسیرة اعلیٰ حضرت میاں صاحب
شیر بانی، فخر المشائخ **میاں جمیل احمد صاحب** دامت برکاتہم العالیہ
صاحبزادہ الحاج حضرت

آستانہ عالیہ شرقپور شریف سے کوتاہوں تاکہ میری اور میری
معاونین کی آخرت کی فلاح و بہبود اور دین و دنیا کی کامیابی کا سبب

ماسٹر محمد حسین طارق شرقپوری، نقشبندی، مجددی

پیش لفظ

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِیْنَ ۝ الرَّحْمٰنِ الرَّحِیْمِ ۝ وَالصَّلٰوةُ
وَالسَّلَامُ عَلٰی رَسُوْلِهِ النَّبِیِّ الْكَرِیْمِ ۝

بندہ ناچیز اپنے پیر و مرشد آسمان و لائت کے آفتاب - دنیاۓ روحانیت کے

ماہتاب، پاسبان سلسلہ نقشبندیہ، ترجمان مسلک حضرت مجدد الف ثانیؒ بانی

تحریر یوم سیدنا صدیق اکبرؓ - و بانی تحریک یوم سیدنا حضرت مجدد الف ثانیؒ -

زبدۃ العارفين - قدوة السالکين - پیر طریقت - رہبر شریعت - واقف اسرار حقیقت -

مجت الفقراء و علماء ربانی - مثل الصورة و السیرة اعلیٰ حضرت میاں صاحب شیر ربانیؒ

جگر گوشت سرکار حضرت ثانی لاثانیؒ - جانشین اعلیٰ حضرت میاں صاحب مشیر ربانیؒ

فخر المشائخ حضور قبلہ عالم صاحبزادہ الحاج حضرت میاں جمیل احمد صاحب شرفی مدظلہ العالی

سجادہ نشین آستانہ عالیہ شیر ربانی و ثانی لاثانی رحمۃ اللہ علیہما شرفیور شریف کی خدمت اقدس

میں حاضر تھا - آپ سرکار کی خدمت اقدس میں اور بھی بہت سے پیر بھائی حاضر تھے -

آپ سرکار نے ہم سب سے مخاطب ہو کر فرمایا : بلیو!

ہم سب کو چاہیے کہ اسلام کی اپنی ہمت کے مطابق جتنی ہو سکے زیادہ سے زیادہ

خدمت کریں - اگر آپ اس قابل ہیں کہ کوئی کتاب لکھ سکیں تو کتاب لکھ کر دین کی

خدمت کریں - اگر آپ کتاب نہیں لکھ سکتے تو پمفلٹ ہی چھپوا دیں - اگر پمفلٹ نہیں

چھپوا سکتے تو کتابیں خرید کر پڑھنے کے لئے تقسیم کریں - اگر ایک آدمی ایک کتاب نہیں

خرید سکتا - تو وہ چند دوستوں کے ساتھ مل کر ایک کتاب خریدیں اور پڑھنے کے لئے

دوسرے لوگوں کو دیں - تاکہ دوسرے لوگ اسلام سے واقفیت حاصل کر سکیں -

آپ سرکار نے مزید فرمایا کہ آپ اسلام کی زیادہ سے زیادہ تبلیغ کریں - اگر

آپ ہم حضرت مولانا محمد عمر اچھروی صاحب رحمۃ اللہ علیہ یا حضرت مولانا محمد شفیع صاحب رحمۃ اللہ علیہ

کی طرح عالم دین نہیں ہیں - تو اس کا یہ مطلب نہیں کہ ہم اسلام کی تبلیغ نہ کریں - آپ سرکار

نے فرمایا : آپ کو جو آتا ہے جس چیز کا آپ کو خدا نے علم دیا ہے جیسے کہ فضائل نماز و فضائل درود شریف

اللہ تعالیٰ کے پیارے محبوب سید المرسلین حضور سرور کائنات صلی اللہ علیہ وآلہ و
اصحابہ وسلم کی شان اور ارشاداتِ عالیہ صحابہ کرام و بزرگانِ دین کے حالات جو کچھ
آپ کو آتے ہوں ان کی تبلیغ کریں تاکہ تمہارا بھی تبلیغ دین میں حصہ ہو جائے۔

ہمارے شیخ پیر و مرشد حضور قبلہ عالم سچے سچے عاشقِ محبوبِ رب العالمین
فنا فی اللہ و فنا فی الرسول ہیں۔

آپ سرکار کی دینی خدمات تعارف کی محتاج نہیں۔ آپ سرکار نے اپنی تمام
زندگی تبلیغ دین اور خلقِ خدا کی اصلاح کے لئے وقف کر رکھی ہے۔

آپ سرکار دئے، درے، قدمے، سُننے ہر لحاظ سے دینی خدمات انجام دے رہے ہیں۔
آپ سرکار تبلیغ دین کے لئے صبح کہیں، دوپہر کہیں، شام کہیں اور رات کہیں
ہوتے ہیں۔ غرضیکہ دین کی خاطر ہر وقت سفر میں ہی رہتے ہیں۔

بعض اوقات ایک ماہ میں ایک سو سے ڈیڑھ سو تک جلسوں میں شرکت فرما
کر خلقِ خدا کو عشقِ مصطفیٰ اور سنتِ مطہرہ اور بزرگانِ دین کے نقشِ قدم کے مطابق
زندگی بسر کرنے کا سبق دیتے ہیں۔ عوام الناس کو صحابہ کرام اولیائے کرام کی دینی اور ملی
خدمات کا تعارف کرواتے ہوئے ان کے نقشِ قدم پر چلنے کی تلقین کرتے ہیں۔

قریب قریب اور شہر شہر قدمے، سُننے تبلیغ کرنے کے علاوہ آپ سرکار کی دینی خدمات
شعبہ نشر و اشاعت میں بھی تعارف کی محتاج نہیں۔ آپ سرکار کے زیر اہتمام ہر ماہ ماہنامہ
”نور اسلام“ شائع ہوتا ہے جس میں محبوبِ خدا صلی اللہ علیہ وآلہ و اصحابہ وسلم کی

شانِ اطہر صحابہ کرام اور بزرگانِ دین کے زندگی کے حالات سے عوام الناس کو آگاہ کیا جاتا
ہے۔ آپ سرکار نے ماہنامہ نورِ اسلام کے علاوہ مکتبہ نورِ اسلام سے بہت سی
اسلامی کتابیں شائع کروائی ہیں۔ جن میں صدائے حق، تنزیہِ حرم، ارشاداتِ مجددیہ۔

مسک مجدوم۔ مقالاتِ یومِ مجدد۔ مناسکِ حج۔ ماہنامہ نورِ اسلام کا شیرِ بانی نمبر
ماہنامہ نورِ اسلام کا امام اعظم نمبر۔ ماہنامہ نورِ اسلام کا اولیائے نقشبند نمبر۔ خزینہ معرفت،
فضائل حضرت سیدنا صدیق اکبر رضی اللہ تعالیٰ عنہ۔ مختصر حالات حضرت مجدد الف ثانی

فضائل حضرت عائشہ صدیقہ رضی اللہ تعالیٰ عنہ۔ مختصر حالات اہل حضرت شیرِ بانی و ثانی
لا ثانی رحمۃ اللہ علیہما ہیں۔

غرضیکہ آپ سرکار کی دینی خدمات کسی تعارف کی محتاج نہیں۔ آپ سرکار نے اپنی زندگی کا ہر لمحہ اسلام کی خدمت کے لئے وقف کر رکھا ہے۔
بندہ ناچیز احقر الخیر آپ سرکار کے ادنیٰ خادم کی حیثیت سے آپ سرکار کے ارشادِ عالیہ کی تکمیل میں مختصر حالات شیریزدانی۔ قطب ربانی۔ حضرت خواجہ ابوالحسن حسرقانی رحمۃ اللہ علیہ، ایک کتاب کی صورت میں پیش کرنے کی جسارت کر رہا ہے۔

ناچیز کی دعا ہے کہ اللہ تعالیٰ بصدقہ سید المرسلین صلی اللہ علیہ وآلہ واصحابہ وسلم مجھے اور میرے ساتھ تعاون کرنے والوں کو دین دُنیا میں اجرِ عظیم عطا فرمائے۔
میں شیخ محمد اقبال (دوان فروش) کا بھی ممنون ہوں کہ انہوں نے اس کارِ خیر میں میرے ساتھ تعاون فرمایا۔

تعارف بزم جمیل منڈی۔ آباد

آستانہ عالیہ شرقپور شریف کے عقیدت مندوں کی مسابقتاً تنظیم بزم جمیل منڈی فاروق آباد کا قیام ۲۔ جنوری ۱۹۸۲ء کو عمل میں لایا گیا۔ اپنے قیام سے لے کر اب تک بزم جمیل منڈی فاروق آباد کی کارکردگی اپنی مثال آپ ہے۔ اس مختصر سے عرصہ میں بزم جمیل کے زیر اہتمام ہر سال باقاعدگی سے منڈی فاروق آباد میں میداد مصطفیٰ صلی اللہ علیہ وسلم کانفرنس سیدنا صدیق اکبر رضی اللہ عنہ کانفرنس۔ امام اعظم کانفرنس۔ شہادت کانفرنس۔ مجدد اعظم کانفرنس اور شیریزدانی کانفرنس کا انعقاد انتہائی شان و شوکت سے کیا جاتا ہے۔ ان کانفرنسوں میں وطن عزیز کے جید مشائخ و نامور علماء کرام خطاب فرماتے ہیں

عضو قبلہ عالم پیرومرشد کی ہدایت کے مطابق اراکین بزم جمیل گاؤں گاؤں جا کر

اصلاحی تبلیغی پروگرام پیش کرتے ہوئے یوم میلادِ مصطفیٰؐ، یوم سیدنا صدیق اکبرؓ، یوم شیر خداؓ، یوم امام حسنؓ، یوم امام حسینؓ، یوم غوثِ اعظمؓ، یوم امام اعظمؓ، یوم حضرت مجدد الف ثانیؒ، و یوم شیرِ بانیؒ مناتے ہیں۔

ان پروگراموں میں خطیبِ پاکستان، فخر اہلسنت، مقررِ شیریں بیان حضرت علامہ مولانا محمد یوسف صاحب شرقپوری نقشبندی، مجددی خطیبِ اعظم فاروق آباد اور جناب ملک محمد امین صاحب نعت خواں ریڈیو پاکستان اللہ تعالیٰ کی رضا اور عشقِ مصطفیٰ صلی اللہ علیہ وآلہ واصحابہ وسلم حاصل کرنے کے لئے بغیر کسی معاوضہ کے تبلیغ کرنے کے لئے اراکین بزم جمیل کے ساتھ گاؤں گاؤں جاتے ہیں۔

اراکین بزم جمیل منڈی فاروق آباد میں مدرسہ شیرِ بانیؒ کی تعمیر و ترقی میں بڑھ چڑھ کر حصہ لے رہے ہیں۔

نوجوانوں کے مطالعہ کے لئے ایک لائبریری دارالمطالعہ شیرِ بانیؒ و شعبہ نشر و اشاعت قائم کیا گیا ہے۔ جس میں تفاسیرِ قرآن، احادیثِ فقہ و دیگر اسلامی کتب پڑھنے والوں کو مطالعہ کے لئے فراہم کی جاتی ہیں۔ شعبہ نشر و اشاعت اسلامی تبلیغ، اصلاحی پمفلٹ اور دینی کتب شائع کر کے دینی خدمات سرانجام دے رہا ہے۔

جشنِ عیدِ میلادِ النبی صلی اللہ علیہ وسلم کے موقع پر عظیم الشان جلوس نکالنے کے علاوہ محفلِ نعت کا بھی انعقاد کیا جاتا ہے۔

حضورِ قبلہ عالم پیر و مرشد سرکار کی ہدایتِ کھٹاوتی بر جمعہ کو ختمِ خواجگان شریف پڑھا جاتا ہے۔ ختمِ شریف کے بعد حاضرین کو قدوة الواصلین، شمس العاشقین، عارون اکمل، عالم باعمل، مجسمہ ہدایت، بحر فیوض و برکات، واقف اسرار یزدانی، عارون ربانی، جنید زمانی، محبوب سبحانی، شیرِ بانی، فنا فی اللہ و فنا فی الرسول حضورِ قبلہ غلامِ اعلیٰ حضرت میاں شیرو محمد رحمۃ اللہ علیہ ذراہِ روحی و قلبی کے مختلف حالاتِ زندگی اور آپ سرکار کے ارشاداتِ عالیہ پیش کئے جاتے ہیں۔

بلاشبہ بزمِ جمیل فاروق آباد اپنے کردار اور اغراض و مقاصد کے اعتبار سے منڈی فاروق آباد کی فعال ترین دینی تنظیم ہے۔

بِسْمِ اللّٰهِ الرَّحْمٰنِ الرَّحِیْمِ

شرق پور شریف میں سالانہ ختم مبارک

زیر اہتمام فخر المشائخ حضرت صاحبزادہ میاں **حمید احمد** شرق پوری صاحب دامت برکاتہم العالیہ
قدوة السالکین، زبدة العارفين، پیر طریقت حامی شریعت، شہباز لامکانی، واقف اسرار یزدانی حضرت
ثانی لاثانی جناب میاں **عسلام اللہ** صاحب شرق پوری رحمۃ اللہ علیہ سجادہ نشین و
برادر حقیقی شیربانی شہباز لامکانی حضرت مولانا میاں **شیر محمد** صاحب شرق پوری قدس سرہ العزیز
کا سالانہ ختم مبارک ۱۸۱۷ اکتوبر بمطابق ۱۲ کانگ شرق پور شریف میں ہر سال
منعقد ہوتا ہے!

الذین الی الخیر: صاحبزادہ میاں خلیل احمد صاحبزادہ میاں معین احمد صاحبزادہ میاں خلیل احمد شرق پوری شرق شریف

بِسْمِ اللّٰهِ الرَّحْمٰنِ الرَّحِیْمِ

حالات

عاشق یزدانی حضرت خواجہ
ابوالحسن خرقانی رحمۃ اللہ علیہ

حضرت خواجہ ابوالحسن رحمۃ اللہ علیہ کو تصوف میں بطریق اویسیت حضرت سلطان العارفين خواجہ
بایزید بظامی رحمۃ اللہ علیہ سے نسبت ہے۔ چونکہ آپ کی ولادت بعد وفات حضرت خواجہ بایزید بظامی
رحمۃ اللہ علیہ کے ہوئی +

نقل ہے کہ حضرت بایزید بظامی ۱۰ ہر سال ہستان قبور شہداء کی زیارت کو جایا کرتے تھے جب
راستہ میں خرقان میں پہنچتے۔ اُس جگہ کھڑے ہوتے اور اس طرح سے سانس لیتے جیسے کہ کوئی کچھ سونگھتا ہے
تب مرید عرض کرتے کہ حضرت ہم کو تو کچھ خوشبو نہیں آتی۔ آپ کیا سونگھتے ہیں۔ آپ جواب میں فرماتے کہ
اس چوروں کے گاؤں سے ایک مرد کی خوشبو آتی ہے۔ اُس کا نام علی اور کنیت ابوالحسن ہے اور اُس میں تین
باتیں مجھ سے زیادہ ہونگی۔ اُس پر ایک تو بار عیال ہوگا۔ دوسرا یہ کھیتی کرتا گا۔ تیسرے درخت لگایا کرے گا۔
سبحان اللہ یہ پیشین گوئی تھی جو حضرت بایزید رحمۃ اللہ علیہ نے فرمائی +

نقل ہے کہ حضرت خواجہ ابوالحسن خرقانی ۱۰ ہر سال تک عشاء کی نماز خرقان میں باجماعت
پڑھ کر حضرت سلطان العارفين بایزید کے مزار پر انوار پر جاتے اور وہاں متوجہ روح پر فتوح ہو کر منتظر
مترقب برکات و افاضات کھڑے رہتے۔ اور ہتجا کرتے کہ الٰہی جو خلعت تو نے سلطان العارفين بایزید کو بخش
عطا کیا ہے۔ اس میں سے ابوالحسن کو بھی عطا فرما۔ پھر واپس آتے اور عشاء ہی کے وضو سے صبح کی نماز باجماعت
پڑھتے +

خواجہ مولانا ابن رولجان ہمدانی نے حضرت شیخ عبدالحق عجمی کے شرح وصیت نامہ میں حضرت

خواجہ ابوالحسن کا سلسلہ چند واسطوں سے حضرت بایزید سے اس طرح بھی ملایا ہے۔ حضرت خواجہ ابوالحسن خرقانی
مرید ابی مظفر مولانا ترک طوسی کے اور وہ مرید حضرت خواجہ اعرابی مشقی روم کے اور وہ مرید حضرت خواجہ محمد مغربی
کے اور یہ مرید سلطان العارفين بایزید رحمۃ اللہ علیہ کے اور شیخ ابوالعباس قصاب نے فرمایا تھا کہ یہ میرے معاص
ارشاد بعد میرے خرقانی کی جانب ہر جہ ہوجائے گا۔ چنانچہ ایسا ہی ہوا۔

نقل ہے حضرت خواجہ ابوالحسن نے چالیس سال تک سترکیہ پر نہیں کھا۔ اور صبح کی نماز عشاء کے وضو
سے پڑھی۔ آپ کے پاس ایک بلغ تھا۔ ایک بار جو آپ نے اُسے کھودا تو چاندی نکلی اور پھر دوسری بار کھودا تو
سونا نکلا تیسری بار کچھے موتی اور ہیرے جو اہرات نکلے۔ تپا پنے کہا کہ خداوند! تیرے در کا فقیر ابوالحسن اس
چاندی سونے اور ہیرے جو اہرات پر فریفتہ نہ ہو گا۔ اے خداوند! اس تیرے فقیر کو اگر دین و دنیا دو نو ملجاویں
تب بھی اس کو سولے تیری ذات پاک اور تیری محبت و عشق کے اور کسی طرف توجہ اور خیال نہیں ہو گا۔
خداوند! مجھے تو تیرے عشق و محبت اور تیری ذات پاک کی دولت چاہیے۔ واللہ اکبر!

حضرت خواجہ ابوالحسن خرقانی رحمۃ اللہ علیہ فرماتے ہیں کہ جب کوئی شخص حدیث
پاک بیان کرتا ہے۔ تو میری آنکھیں اللہ تعالیٰ کے پیارے محبوب حضور سرور کائنات
صلی اللہ علیہ وسلم کے ابرو مبارک پر لگی رہتی ہیں۔ جس حدیث پر آپ صلی اللہ علیہ وسلم ابرو
مبارک کھینچ لیتے ہیں۔ میں سمجھتا ہوں کہ وہ حدیث صحیح نہیں ہے۔ حضور داتا گنج بخش
علی ہجویری رحمۃ اللہ علیہ حضرت خواجہ ابوالحسن خرقانی کے متعلق فرماتے ہیں۔

آپ قدیم مشائخ کبار میں شمار ہوتے ہیں۔ اپنے زمانے میں تمام ایسے اکابر و شہداء
میں ممتاز تھے۔ شیخ ابوسعید رحمۃ اللہ علیہ نے آپ سے ملاقات کی۔ مختلف موضوعات پر
گفتگو ہوتی رہی۔ چلتے وقت شیخ ابوسعید نے کہا کہ میں آپ کو اپنا جانشین مقرر کرتا ہوں۔
میں نے شیخ ابوسعید کے خادم حسن مشدوب سے سنا کہ جب شیخ ابوسعید کے پاس
پہنچے۔ تو آپ نے کوئی بات نہیں کی۔ صرف سنتے رہے اور گاہے گاہے حضرت ابوالحسن
خرقانی نے کوئی سوال کیا تو آپ نے جواب ضرور دیا۔ حسن مشدوب نے پوچھا۔ آپ
خاموش کیوں رہے۔ فرمایا ایک موضوع کی تشریح ایک ہی آدمی کر سکتا ہے۔ میں نے
اپنے استاد ابوالقاسم قسنبری رحمۃ اللہ تعالیٰ سے سنا۔ جب وہ خرقان آئے تو ابوالحسن
خرقانی کے دبدبے سے اُن کی فصاحت اور بلاغت ختم ہو گئی اور یہ محسوس ہوا۔ کیا کہ
کسی نے اُن کی ولایت چھین لی ہے۔

حضرت ابوالحسن رحمۃ اللہ علیہ نے فرمایا : دو راستے ہیں :-
ایک غلط اور ایک صحیح۔

غلط راستہ بندے کا خدا کی جانب ہے اور صحیح راستہ خدا کا بندے کی طرف ہے جو یہ دعویٰ کرے کہ خدا کو پایا۔ اُس نے نہیں پایا۔
ہاں جو یہ کہے کہ مجھے خدا تک پہنچا دیا گیا۔ اُس نے خدا کو پایا۔ سوال خدا کو پانے یا نہ پانے کا نہیں۔ یا نجات حاصل کرنے یا نہ کرنے کا نہیں بلکہ خدا تک پہنچائے جانے یا نہ پہنچائے جانے۔ یا نجات دینے جانے یا نہ دینے جانے کا ہے۔

نقل ہے کہ ایک مرید نے حضرت شیخ ابوالحسن خرقانی رحمۃ اللہ سے درخواست کی کہ مجھے اجازت دیجئے کہ میں لبنان میں جا کر قطب عالم کی زیارت کروں حضرت نے اجازت دے دی۔ جب وہ لبنان پہنچا تو کیا دیکھتا ہے کہ بہت سے لوگ ایک جنازہ سامنے رکھے بیٹھے ہیں اور نماز جنازہ نہیں پڑھتے۔ مرید نے لوگوں سے پوچھا کہ نماز کیوں نہیں پڑھتے۔ اُنھوں نے کہا کہ قطب عالم کا انتظار ہے۔ کیونکہ وہ ہر روز کہاں پانچوں وقت امامت کرتے ہیں۔ یہ سن کر مرید بہت خوش ہوا۔ کچھ دیر کے بعد سب اُٹھ کھڑے ہوئے۔

مرید کا بیان ہے کہ میں نے شیخ کو دیکھا کہ امام بن کر نماز ادا کی۔ مجھ پر وحشت طاری ہوئی۔ جب ہوش آیا تو ایک مردے کو دفن کر چکے تھے اور شیخ تشریف لے جا چکے تھے۔ میں نے لوگوں سے پوچھا کہ یہ شیخ کون تھے؟ اُنھوں نے کہا ابوالحسن خرقانی میں نے پوچھا پھر کب تشریف لائیں گے؟ کہ نماز عصر کے وقت تشریف لائیں گے۔ میں رو پڑا کہ میں ان کا مرید ہوں اور پھر کبھی مجھے معلوم نہ تھا کہ قطب عالم وہی ہیں۔ ورنہ یہ دور دراز کا سفر نہ کرتا۔ تم میری سفارش کرنا۔ تاکہ مجھے وہ خرقان لے جائیں۔ جب دوبارہ حضرت رح کو دیکھا اور آپ رح نماز کے بعد سلام پھیر چکے تو میں نے آپ کا دامن پکڑ لیا اور عرض کی کہ میں پشیمان ہوں۔ مجھے بھی خرقان لے چلیں۔

حضرت شیخ نے فرمایا کہ تجھے اس شرط پر خرقان لے چلتا ہوں کہ جو کچھ تُو نے دیکھا ہے کسی پر ظاہر نہ کرنا؛ کیونکہ میں نے اللہ تعالیٰ سے درخواست کی ہے کہ اس جہان میں مجھے خلقت کی نگاہوں سے پوشیدہ رکھے۔

آپ رحمہ کبھی سماع نہیں سنا کرتے تھے۔ آپ ایک دفعہ شیخ ابوسعید
ابوالخیری کی مجلس میں تشریف فرما تھے کہ ابوسعید نے کہا۔ اگر اجازت ہو تو کچھ
پڑھیں۔ آپ نے فرمایا۔ اگرچہ میں سماع نہیں سنتا لیکن ایسے ہی سہی۔ قوال نے
ایک شعر پڑھا۔ شیخ ابوسعید نے کہا۔ اٹھنے کا وقت ہے۔
آپ فوراً اٹھ کھڑے ہوئے۔ تین بار آستین کو ہلایا اور زمین پر پاؤں مارا۔
اسی وقت تمام درودیوار اور مکان رقص میں آگئے۔

شیخ ابوسعید نے کہا۔ بس کیجئے، ورنہ تمام بنیاد خراب ہو جائے گی اور
پھر کہا خدا کی قسم بس کیجئے آسمان و زمین آپ کے ساتھ رقص کرنے لگیں گے۔
شیخ رحمہ اللہ تعالیٰ نے فرمایا: سماع اسی کے لئے درست ہے جو اوپر
کی بات سن تک اور نیچے تخت السری تک جگہ کشادہ دیکھے۔

ایک روز ابوالعمر ابوعباس حضرت خواجہ ابوالحسن قانی در کے پاس آئے۔ اس وقت ایک
طشت پانی سے بھرا آپ کے آگے دھرا تھا۔ حضرت ابوعباس نے اپنا ہاتھ اس طشت والے پانی میں ڈال کر
ایک زندہ مچھلی نکالی اور حضرت خواجہ ابوالحسن کے سامنے دھردی۔ تب حضرت خواجہ نے یہ کیا کہ پاس ہی جو
تنور روشن تھا اس تنور میں اپنا ہاتھ ڈال کر ایک زندہ مچھلی نکالی اور فرمایا کہ آگ سے زندہ مچھلی نکالنا چاہئے
تب حضرت ابوالعمر ابوعباس رحمۃ اللہ علیہ نے کہا کہ آؤ اس تنور میں گھسید دیکھیں زندہ کون نکلتا ہے؟ تب
حضرت خواجہ ابوالحسن رحمۃ اللہ علیہ نے فرمایا کہ آؤ ہم اپنی بیٹی میں غوطہ لگائیں دیکھیں کہ اس کی ہستی کے ساتھ
زندہ ہو کر کون نکلتا ہے۔ یہ سن کر حضرت ابوالعمر خاموش ہو گئے۔ واللہ اکبر

ابن ابی سینا حضرت ابوالحسن کی زیارت کو خرقان میں آئے۔ اور جب آپ کے مکان پہنچے
گئے تب آپ جنگل میں لکڑیاں لینے گئے ہوئے تھے۔ گھر سے دریافت کیا کہ شیخ ابوالحسن کہاں ہیں۔ آپ کی
بیوی صاحبہ یہ سن کر بہت بھنجلائیں اور کہا کہ اس جھوٹے کا نام کہاں لیتے ہو وہ تو کذاب ہے۔ اول کہا کہ وہ
جنگل میں لکڑیاں لینے گیا ہے۔ تب شیخ بوعلی سینا کے دل میں گذرا کہ خدا نیر کرے! جب بی بی کا اپنے خاندان
کے ساتھ یہ حال ہے تو نہیں معلوم شیخ کا کیا حال ہوگا۔ پھر بوعلی سینا جنگل کی طرف گئے دیکھا کہ شیخ ابوالحسن
ایک شیر کی پشت پر لکڑیاں لاد رہے ہوئے چلے آتے ہیں۔ آپ کا یہ حال دیکھ کر شیخ بوعلی سینا کا سینہ ہلنے لگا
اور چمکے چھوٹ گئے۔ جب دوسان بجاں ہوئے تو کہا کہ حضرت یہ تو بتائیں کہ آپ کا تو یہ معاملہ ہے کہ شیر بھی آپ کا
فرمانبرو ہے اور آپ کی بیوی صاحبہ کا آپ کے ساتھ یہ معاملہ تب آپ نے فرمایا کہ بھائی اگر میں یہی بھیٹا ہوں

بوجہ نہ اٹھاؤں تو بھلا یہ شیر میرا بار کیونکر اٹھاتا۔ پھر آپ مکان پر آئے اور بہت سی اسرار کی باتیں آپ سے ظہور میں آئیں۔ اور بوعلی سینا بہت ہی معتقد ہو کر واپس تشریف لے گئے۔ آئے تھے متحمن ہو کر اور گشتناگرد ہو کر یہ طفیل عشق الہی کا تھا۔ واللہ اکبر!

ایک بار سلطان محمود غزنوی نے اپنے چیتے غلام ایاز سے وعدہ کیا تھا کہ میں اپنا خلعت تجھ کو پناؤں گا اور تیری تلوار اپنے سینے پر رکھ کر غلاموں کی طرح تیرے سامنے کھڑا رہوں گا۔ جب سلطان محمود غزنوی حضرت خواجہ ابو الحسن خرقانی کی زیارت کو آیا تو پہلے قاصد کو بھیجا اور اس سے کہدیا کہ جا کر یوں عرض کیجیو کہ محمود غزنوی سے چل کر آپ کی زیارت کو یہاں آیا ہے۔ آپ ذرا تکلیف گوارا فرما کر بادشاہ کے خیمہ تک تشریف ارزانی فرمائیں! اور قاصد سے یہ بھی کہا کہ اگر نہ آئیں تو یہ آیت اَطِيعُوا اللَّهَ وَ اَطِيعُوا الرَّسُولَ وَ اُولِي الْاَمْرِ مِنْكُمْ پڑھ دینا۔ قاصد حضرت کی خدمت میں حاضر ہوا۔ اور محمود غزنوی کا سلام اور پیغام عرض کیا۔ آپ نے فرمایا مجھے معاف رکھو۔ تب قاصد نے یہ مذکورہ آیت پٹھی آپ نے آیت شریف شکر فرمایا کہ جاؤ محمود سے کہدو کہ میں اَطِيعُوا اللَّهَ میں اس قدر مستغرق ہوں کہ اَطِيعُوا الرَّسُولَ سے شرمساری اور ندامت رکھتا ہوں پھر اُولِي الْاَمْرِ مِنْكُمْ کا تو ذکر ہی کیا ہے؟ قاصد یہ سن کر محمود غزنوی کے پاس اپس آیا اور کل حال جو آپ نے فرمایا تھا سنایا۔ محمود کا یہ سن کر دل بھر آیا اور کہا چلو ہم ہی ان کی زیارت کو وہاں چلیں۔ وہ فقیر تو ان لوگوں میں سے نہیں ہے جو ہم نے خیال کیا تھا۔ پھر محمود نے اپنا شاہانہ لباس اپنے غلام ایاز کو پہنایا اور ایاز کا اپنا غلامانہ لباس اور تلوار خود آپ پہن لیا۔ اور دس لوندیوں کو مردانہ لباس پہنا کر اپنے ہمراہ لیا۔ اور خود بھی اس جماعت کے ساتھ تہمتیا پہن کر غلامانہ سوت میں حضرت کی خدمت میں روانہ ہوا۔ جب آپ کے دروازہ کے اندر آیا السلام علیکم کہا حضرت خواجہ نے وعلیکم السلام کہا۔ مگر تعظیم کو کھڑے نہ ہوئے۔ اور محمود کی طرف جو کہ غلام کے لباس میں تھا مسوج ہوئے۔ اور ایاز جو کہ شاہانہ لباس میں تھا مطلق توجہ نہ کی محمود نے کہا کہ آپ نے بادشاہ کی تعظیم نہیں کی۔ تب آپ نے فرمایا میاں تو تمام دام اور فریب ہے۔ محمود نے جواب دیا کہ ہاں بیشک دام اور فریب ہے مگر آپ ایسے پندے نہیں ہیں جو اس دام اور پھدے میں گرفتار ہو جائیں پھر آپ نے محمود کا ہاتھ پکڑ لیا اور فرمایا کہ آگے آؤ۔ جب محمود آگے ہوا اور عرض کیا کہ حضرت کچھ فرمائیے۔ آپ نے فرمایا اے محمود پہلے ان دس محرموں کو باہر بھیج دے۔ محمود نے اشارہ کیا اور سب لوندیاں باہر چلی گئیں۔ پھر محمود نے کہا کہ حضرت کوئی راز کا بیت حضرت سلطان العارفين بايزيد بسطامي رحمۃ اللہ علیہ کی فرمائیے۔ آپ نے فرمایا کہ حضرت سلطان العارفين بايزيد نے فرمایا ہے کہ جس نے مجھے دیکھا اس نے بنجی سے نجات پائی۔ تب محمود نے عرض کیا کہ کیا

بایزید کا درجہ سلطان الانبیاء صلی اللہ علیہ وآلہ وسلم سے بھی زیادہ ہے؟ کہ ابولہب اور ابو جہل اور کئی منکروں نے آنحضرت صلی اللہ علیہ وآلہ وسلم کو دیکھا۔ اور بد بخت کے بد بخت ہی ہے۔ تب حضرت خواجہ ابوالحسن نے محمود کو اس کے جواب میں فرمایا کہ اے محمود دیکھ ادب کا لحاظ رکھ اور اپنی یہ لہن ترانی اپنے ہی پاس رہنے دے۔ کیا تجھے معلوم نہیں کہ آنحضرت صلی اللہ علیہ وآلہ وسلم کو سولے صحابہ رضوان اللہ علیہم اجمعین کے کسی نے نہیں دیکھا اور فرمایا اے محمود دیکھ۔ میری اس بات پر یہ دلیل ہے۔ وَ تَرَاهُمْ يُنظَرُونَ رَأَيْتَكَ وَهُمْ لَا يُبْصَرُونَ یعنی اے محبوب تو ان کو دیکھتا ہے جو تیری طرف نظر کرتے ہیں۔ حالانکہ وہ تجھ کو نہیں دیکھ سکتے۔ یعنی اے میرے پیارے تیری شان و نور انبت کا کیا کننا تیری ذات عالی کچھ ایسی ذات نہیں ہے کہ جو چوبیلی آنکھوں کے کھائی دے بلکہ تیری ذات اور شان ایسی ہے کہ جس کے دیکھنے کے لیے باطنی اور دل کی آنکھوں کی ضرورت ہے۔ محمود کو آپ کی یہ مدلل بات بہت پسند آئی اور عرض کیا کہ حضور مجھے کچھ نصیحت فرمائیے۔

آپ نے فرمایا اے محمود چار چیزوں کا خیال رکھو۔ اول جو چیز کہ شریعت پاک نے منع کی ہو اس چیز سے پرہیز کرو۔ دوم نماز باجماعت پڑھو۔ سوم سخاوت کرو۔ چہارم خدا کے تعالیٰ کی مخلوق پر شفقت اور مہربانی کرو۔ پھر محمود نے عرض کیا کہ آپ میرے لیے دعا فرمائیں۔ آپ نے فرمایا کہ میں ہمیشہ یہ دعا کرتا ہوں۔ اَللّٰهُمَّ اِنِّیْ لَلْمُؤْمِنِیْنَ وَ الْمُؤْمِنَاتِ مُحَمَّدٌ عَرَضَ عَلَیْكَ دَعَا فَرَمَائِیْ۔ آپ نے فرمایا کہ اے محمود! تیری عاقبت محمود ہو۔ پھر محمود نے ایک تحصیل اشرفیوں کی نذر کی۔ تب آپ نے جو کی خشک روٹی آگے رکھ کر فرمایا کہ اسے کھاؤ محمود نے آپ کے ارشاد موافق لقمہ توڑ کر منہ میں کھا۔ محمود اس لقمہ کو دیر تک چباتا رہا مگر حلق سے نیچے نہ اترتا تھا۔ آپ نے فرمایا کہ نوازہ حلق میں اٹکتا ہے۔ محمود نے کہا کہ ہاں! آپ نے فرمایا کہ تو چاہتا ہے کہ میرے بھی حلق میں یہ اشرفیوں کا توڑا اسی طرح اٹکے۔ اے محمود اس کو اٹھانے کیونکہ میں اس کو طلاق دے چکا ہوں۔ پھر محمود نے کہا کہ اچھا آپ اپنا تبرک تو مجھ کو عنایت فرمائیں۔ تب آپ نے اپنا ایک پیراہن محمود کو دیا۔ محمود نے رخصت کے وقت عرض کیا کہ حضرت آپ کی خانقاہ شریف بہت ہی خوب ہے۔ آپ نے فرمایا کہ اتنی بڑی سلطنت کے ہوتے ہوئے کیا اس فقیر کی جھونپڑی کے بھی خواہاں ہو۔ جب محمود جانے کو اٹھا آپ اس کی تعظیم کو کھڑے ہو گئے۔ محمود نے کہا کہ حضرت جب میں آیا تو آپ نے توجہ نہ کی اب یہ تعظیم کیسی؟ اور اس بخشش اور نظر رحمت کا باعث کیا ہے؟ آپ نے فرمایا اتنے وقت تو تو بادشاہی خیال اور امتحان کو آیا تھا۔ اب اب جانے وقت انکساری اور درویشی کے ساتھ جاتا ہے۔ اور فقیری کا آفتاب تیرے چہرے پر چمکتا ہے۔ اس لیے اول مرتبہ تیری بادشاہی کی وجہ سے نہیں کھڑا ہوا۔ اور اب تیری درویشی اور فقیری کی وجہ سے کھڑا ہوا ہوں۔ اس کے بعد سلطان محمود روانہ ہوا۔

نجان اللہ! عاشق خدا کی ایک ساعت کی سعبت نے سلطان محمود کو محمود بنا دیا۔ دنیا کا بادشاہ تو تھا ہی مگر فقیر کے در پر بھیک مانگنے سے آخرت کی بادشاہت بھی ہاتھ آگئی! واللہ اکبر!

جب محمود غزنوی سومات پر حملہ آور ہوا تو اس کو یہ اندیشہ ہوا کہ میری یہاں شکست تو نہ ہوگی! کیونکہ سلطان محمود کے مخالف اور مقابل بڑی ہی زور آور اور سرکش فوج تھی۔ سلطان محمود کو ایسا بارگی کچھ خیال آیا اور فوراً گھوڑے پر سے اتر پڑا۔ اور ایک گوشہ میں جا کر منہ خاک پر رگڑا اور وہی پیراہن کہ جو حضرت خواجہ ابوالحسن رحمۃ اللہ علیہ نے اس کو دیا تھا اس مبارک پیراہن کو ہاتھ میں لیکر کہا خداوند! جسکا یہ مبارک پیراہن جیاس کا اور اسے پیراہن کا وسیلہ تیرے دربار میں پیش کرتا ہوں۔ مجھ کو اور اسلام کو اسکے وسیلہ سے ان مخالفوں پر فتح مندی عطا فرما۔ جو کچھ مجھ کو یہاں سے مال غنیمت حاصل ہوگا وہ سب درویشوں و فقیروں کی نذر کروں گا۔ اللہ اکبر! محمود کا آپ کے مبارک پیراہن کو ہاتھ میں لیکر وسیلہ لینا ہی تھا کہ مخالفوں میں باہم کچھ ایسا شور اور غل اور نا اتفاقی پیدا ہوئی کہ خود ہی آپس میں لڑا کر خون کے فوارے اڑانے لگے۔ اور جہاں جس کا بس چلا وہاں بھاگ نکلا۔ یہاں تک کہ اہل اسلام کا لشکر فتحیاب ہو گیا۔ سلطان محمود جب اس ات کو بیٹا تو خواب میں دیکھتا کیا ہے کہ حضرت شیخ ابوالحسن غرقانی رہ فرماتے ہیں کہ اے محمود تو نے اس چھوٹے سے کام کے لئے حضرت جل جلالہ کی بارگاہ میں خرقة کا طفیل دیا۔ یہ خوب نہیں کیا۔ اسے غافل اگر تو اس وقت میں یہ درخواست کرتا کہ اس خرقة کی طفیل میں سارے کفار مسلمان ہو جائیں تو سب کے سب ان ہو جاتے واللہ اکبر!

یک بار آپ فرماتے تھے کہ اتنی ملک الموت کو میرے پاس بھیجے گا۔ اس لیے کہ میں ملک الموت کو جان نہیں دے گا! کیونکہ میں نے ملک الموت سے جان نہیں لی ہے کہ جو داپس اسکو دوں۔ ہاں میرے جان تجھ سے ہی ہے تو تجھے ہی دوں گا۔ اللہ اکبر! آپ نے فرمایا کہ میں نے تین چیزوں کی غایت کو نہ جانا۔ ایک تو آنحضرت صلی اللہ علیہ وآلہ وسلم کے مراتب و درجات کی غایت اور نہایت کو دوسرے نفس کے کر کے درجہ کی غایت اور نہایت کو تیسرے معرفت کی غایت اور نہایت کو اللہ اکبر!

اور آپ نے فرمایا۔ کہ میرے دل میں عشق الہی کا یہ کچھ درد ہے۔ اگر اس عشق الہی کے درد کا ایک قطرہ میرے دل سے باہر ٹپک پڑے تو تمام جہان میں وہ طوفان برپا ہو۔ کہ حضرت نوح علیہ السلام کے زمانہ میں ہوا تھا نقل ہے۔ کہ ایک مرتبہ حضرت خواجہ ابوالحسن مع جماعت کثیر درویشان خانقاہ میں ہی سات روز گذر گئے کہ کچھ کھانے کو نہ ملا۔ ایک شخص آٹا اور ایک بکری لایا۔ اور آواز دی کہ صوفیوں کے لئے لایا ہوں۔ حضرت خواجہ نے فرمایا کہ تم میں سے جو صوفی ہو لے لے۔ میری تو بہت نہیں کہ صوفی ہونے کا دعویٰ کروں۔ غرض کہ کسی شخص نے

کہا اور جو کوئی جو المزدوں کی صحبت میں بیٹھا وہ حق سبحانہ و تعالیٰ کی صحبت میں بیٹھا واللہ اکبر!
 اور فرمایا کہ جب میری زبان حق سبحانہ و تعالیٰ کی توحید اور ذکر میں کشادہ ہوئی
 تب میں نے آسمانوں اور زمینوں کو دیکھا کہ میرے گرد طواف کرتے تھے اور مخلوق اس بات سے بے خبر ہے۔
 اللہ اکبر! آپ نے فرمایا کہ صبح کو عالم علم کی زیادتی اور زاہد زہد کی زیادتی چاہتا ہے۔ اور
 ابو الحسن اس فکر میں ہوتا ہے کہ ایک مسلمان بھائی کے دل میں ایک قسم کی مسرت اور خوشی پہنچا دے۔
 اللہ اکبر! اور آپ نے فرمایا کہ جو شخص میرے پاس آئے اُسے لازم ہے کہ میرے ساتھ جبک ایسا اعتقاد
 نہ رکھے کہ قیامت کے روز جب میں کھڑا ہوں گا۔ جب تک کہ اُس کو نجات نہ دلاؤں گا تب تک بہشت میں
 نہ رکھوں گا۔ اگر ایسا اعتقاد مجھ سے نہیں کھتا ہے تو اُسے کہہ دو کہ یہاں مت آیا کرے اور مجھے سلام مت کرے
 اللہ اکبر! آپ نے فرمایا کہ اللہ سبحانہ تعالیٰ نے میری طرف خطاب کیا کہ جنہوں نے تیری بہرے
 پانی پیئے اُن سب کو تیری طفیل ہم نے بخش دیا۔

راوی کہتا ہے کہ اس بات میں کچھ شک و شبہ نہیں۔ کیونکہ اللہ والوں کا کلام اور اُن کے منہ سے
 نکلی ہوئی مبارک بات وہ حقیقت میں کلام خدا اور خدا کے پاک ہی کا سخن ہوتا ہے۔

گفتن او گفتہ اللہ بود | گر چہ از حلقوم عبد اللہ بود

ابن خواجہ ابو الحسن علیہ الرحمۃ کی زبان سے یہ خوشخبری خاندان نقضندیہ کے مریدوں کو سنا رہے ہیں
 کہ جنہوں نے اس بہرے پانی پیئے۔ اُن سب کو اللہ سبحانہ و تعالیٰ نے میری طفیل بخش دیا ہے (حدیث قدسی)
 لَا يَزَالُ عَبْدِي يَتَقَرَّبُ إِلَيَّ بِالتَّوَّافِلِ حَتَّىٰ أُجِيبَهُ فَإِذَا أَحْبَبْتُ كُنْتُ سَمْعَهُ وَبَدَنَهُ وَبَصَرَهُ وَلِسَانَهُ فَيَسْمَعُ
 وَبِنِي يَبْصُرُ وَبِنِي يَبْطِشُ وَبِنِي يَنْطَلِقُ (ترجمہ) یعنی اللہ تعالیٰ فرماتا ہے کہ جب کوئی بندہ میرے قریب
 ہو جاتا ہے تو میں اُس بندہ کو اپنا دوست بنا لیتا ہوں۔ اور جس وقت میں نے دوست بنا لیا تو میں اُس
 بندہ کے کان اور آنکھیں اور ہاتھ اور زبان بن جاتا ہوں۔ حتیٰ کہ وہ میرے ہی کانوں سے سنتا ہے اور
 میری آنکھوں سے دیکھتا ہے۔ اور میرے ہی ہاتھ سے پکڑتا ہے اور میری ہی زبان سے بولتا ہے۔ یہ انہی
 کی شان میں ہے۔ اللہ اکبر! حضرت خواجہ ابو الحسن نے فرمایا کہ قیامت کے روز ہر شخص کا تعلق اور علاقہ
 ٹوٹ جائے گا۔ مگر وہ علاقہ کہ میرے اور تیرے درمیان ہے ہرگز نہیں ٹوٹے گا۔ اے اللہ اپنے فضل سے مجھے
 ایسے مقام میں رکھ۔ کہ میری خودی درمیان نہ رہے۔ اور سب کچھ تو ہی تو ہو! اللہ اکبر!

فرمایا خداوند میں ہر جگہ تیرا بندہ ہوں اور تیرے محبوب حضرت سلطان الانبیاء صلی

اللہ علیہ وآلہ وسلم کا چاکر اور غلام ہوں اور تیری مخلوق کا خدمت گزار ہوں۔ اللہ اکبر!

فرمایا کہ خداوند! جب تو مجھے یاد کرے تو میری جان تیری یاد پر قربان ہو جو اور حبیب میرا
 دل تجھے یاد کرے تو میرا تن و جان میرے دل پر قربان ہو جائے۔ اور فرمایا تو نے مجھے اپنے واسطے پیدا
 کیا ہے اور میں ماں کے پیٹ سے تیرے ہی واسطے پیدا ہوا ہوں۔ مجھے کسی مخلوق کا شکر امت کر کے خدا کو
 بعض تیرے بندے نماز اور طاعت کو دوست رکھتے ہیں اور بعض حج اور جہاد کو اور بعضے علم اور سجاد
 کو مگر لے پاک ذات مجھے تو تو ایسا کرے کہ میری زندگی اور دوستی سوائے تیری ذات پاک کے نہ ہو اللہ اکبر
 اور کہا اسی ایک جماعت ہے کہ قیامت کے روز شہید اٹھے گی اور وہ جماعت وہ ہے کہ
 جو تیری راہ میں مقتول ہوئی ہے۔ مگر میں قیامت کے روز وہ شہید ہوں گا۔ کہ تیرے شوق اور عشق کا مقبول
 ہوں گا اور اے میرے معشوق تیرے عشق کا میں ایسا در رکھتا ہوں۔ کہ جب تک تیری ہستی باقی ہے میرا
 درد بھی باقی ہے۔ اللہ اکبر!

اور فرمایا کہ خبردار! آسان سمجھ کر یہ نہ کہدینا کہ میں مرد ہوں۔ جب تک کہ ستر پرں تک اپنا مسامح
 ایسا نہ دیکھے کہ تکبیر تحریر یہ تو خزان میں ہے اور سلام کعبہ میں پھیلتے۔ اور عرش اعلیٰ سے تحت الثریٰ تک
 جب تک کہ تو نماز میں نہ دیکھے تب تک تو دل میں سمجھ لے کہ میں بے نیاز اور نامرد ہوں۔ اللہ اکبر!
 اور فرمایا کہ بنی اسرائیل میں ایک شخص تھا کہ سال بھر سجدہ میں رہتا تھا اور دوسرا دو سال
 تک سجدہ میں رہتا۔ لیکن سبحان اللہ شاہدہ تو یہی ہے کہ جو امت محمد رسول اللہ صلی اللہ علیہ وآلہ وسلم کو
 نصیب ہوا ہے کہ بندہ کی ایک ساعت کی فکر ان کے سال بھر کے سجدہ کے برابر ہوتی ہے۔ اللہ اکبر!
 اور فرمایا کہ حق تعالیٰ کے رُوحے زمین پر ایسے بندے ہیں کہ توحید کی قوت سے ان کے دل
 میں ایک ایسی تجلی روشن ہے کہ اگر عرش اعلیٰ سے تحت الثریٰ تک جو کچھ ہے اس تمام موجودات پر اگر وہ تجلی روشن
 ہو جائے تو وہ تجلی سب کو اس طرح جلا ڈالے جس طرح مرغ کے پروں کو آگ جلاتی ہے۔ اللہ اکبر!
 اور فرمایا کہ جو کچھ اولیاء اللہ کے اندر ہوتا ہے اگر اُس میں سے ذرہ کے برابر ان کے لبوں
 سے باہر آجائے تو تمام زمین و آسمان کی مخلوق گھبرا جائے۔ اللہ اکبر!
 فرمایا دوست جب کہ اپنے دوست کے پاس حاضر ہوتا ہے تو خود سے فرموش ہو کر اپنے
 دوست کو دیکھتا ہے۔ اللہ اکبر!

اور فرمایا کہ جو ان مردوں کی آنکھیں عالم غیب پر لگی رہتی ہیں تاکہ عالم غیب سے وہ چیزیں
 ان کے دل پر نازل ہوں کہ جس چیز کا ذائقہ انبیاء و اولیاء نے چکھا ہے اور یہ بھی اُس مبارک چیز کا ذائقہ چکھیں۔
 اللہ اکبر! اور فرمایا کہ فرشتے تین جگہ اولیاء اللہ سے ہمیت اور دہشت رکھتے ہیں ایک تو ملک الموت

نوع کے وقت میں۔ دوسرے کرانا کاتبین لکھنے کے وقت میں۔ تیسرے منکر نکیہ سوال کے وقت میں۔

اللہ اکبر! فرمایا کہ اس طرح زندگانی بسر کرو کہ کرانا کاتبین کو واپس بھیج دو۔ اگر اس طرح نہیں کر سکتے ہو تو اس طرح زندگانی ضرور بسر کرو کہ رات کے وقت تو ان کے ہاتھ سے دیوان لے لو۔ اور جس کو چاہو مٹا دو۔ اور جبکہ چاہو لکھ دو۔ اور اگر یہ بھی نہیں کر سکتے تو سب سے ادنیٰ درجہ یہ ہے کہ ایسے تو بن جاؤ کہ جب فرشتے حق تعالیٰ کے حضور میں واپس لوٹ کر جائیں تو عرض کریں کہ اُس نے نیکی کی ہمو بدی سے باز رہا ہے اللہمَّ تُوْنِیْقِنَاء۔

اللہ اکبر! فرمایا کہ حق جل جلالہ ہر مومن کو چالیس فرشتوں کی ہیبت اور رعب عطا کرتا ہے اور یہ کترہ ہے اور اُس ہیبت کو لوگوں سے پوشیدہ رکھتا ہے تاکہ خلقت اُن سے بے غم ہو۔

اللہ اکبر! اور فرمایا کہ علی دہقان رحمۃ اللہ علیہ نے کہا ہے کہ آدمی فضول سوچ بچار کرنے سے دو برس

کی رات تک الشرب لغزہ سے دور جا پڑتا ہے۔ اللہ اکبر! فرمایا کہ جو دل اللہ تعالیٰ کے درمیں مبتلا ہوا

سبحان اللہ وہ دل تو نہایت ہی مبارک دل ہے اس لیے کہ اس درد کی شفا بھی اللہ تعالیٰ سے ہے۔

اللہ اکبر! اور فرمایا کہ اللہ تعالیٰ کے ساتھ جو کوئی اپنی زندگی بسر کرتا ہے۔ تو دیکھنے کے قابل جو

چیزیں ہیں اُن سب کو دیکھتا ہے۔ اور سننے کے قابل جو باتیں ہیں اُن سب کو سنتا ہے۔ اور کرنے کے لائق جو

کام ہیں اُن سب کو کرتا ہے۔ اور جاننے کے لائق جو باتیں ہیں اُن سب کو جانتا ہے۔

اللہ اکبر! فرمایا کہ جب تک تو دنیا کا طالب ہے گا دنیا تجھ پر بادشاہ رہے گی اور جب تو دنیا سے مُست

پھیرے گا۔ تو اُس وقت دنیا پر بادشاہ ہوگا۔ اللہ اکبر! فرمایا جس طرح تجھ سے وقت سے پہلے نماز نہیں طلب

کرتے ہیں تو اسی طرح تو بھی وقت سے پہلے روزی مت طلب کر۔

اللہ اکبر! اور فرمایا کہ جو اں مردی ایک ایسا دریا ہے کہ تین چشمے اُس سے جاری ہیں۔ ایک سخاوت

دوسرا خلق خدا پر شفقت۔ تیسرا خلق سے بے پرواہی اور خالق سے پرواہ اور آشنائی۔

اللہ اکبر! اور فرمایا کہ میری آنکھوں کی ٹھنڈک اور میرے دل کے نور حضور پر نور صلی اللہ علیہ

وآلہ وسلم ایسے بے نہایت اور معرفت آدمی کے دریا تھے کہ اگر ایک قطرہ اس دریا سے باہر آتا تو تمام عالم اذیت

اور دنیا کے رہنے والے غرق ہو جاتے۔ اور جس قافلہ میں کہ ابو الحسن ہے اُس قافلہ کا مقدمہ اور پیشوا اللہ رب

العزت ہے اور بعد رب العزت کے میرے سردار اور میرے پیشوا حضرت محمد مصطفیٰ صلی اللہ علیہ وآلہ وسلم ہیں

اور ان دونوں کے درمیان کلام مجید اور سنت رسول صلی اللہ علیہ وسلم ہے اور بعد اُن کے متابعت صحابہ کرام

مقتدا عظام رضوان اللہ تعالیٰ علیہم الیوم القیامتہ وہ لوگ بہت ہی بانصیب ہیں جو اس مبارک قافلہ میں

ہوتے ہوتے اُن کے دل مبارک حضرت اُس سے ایک دوسرے کے ساتھ لگے ہوئے ہیں۔

اللہ اکبر! آپ نے فرمایا کہ تو کب تک اپنے آپ کو صاحبِ رے اور اہل حدیث کہتا ہے گا۔ ایک بار
اللہ کدے اور جس کا کہ قرآن پاک اور حدیث پاک ہے اس کا ہو جا۔

اللہ اکبر! اور آپ نے فرمایا۔ کہ جب تو نیکیوں کا ذکر کرتا ہے۔ تو اس وقت ایک سفید نورانی آبرو آتا ہے
اور نیکیوں کے ذکر کرنے والے پر اس نورانی آبرو سے رحمت ہوتی ہے۔ اور جب اللہ جل جلالہ کا ذکر کرتا ہے تو ایک
ہرا برچھوہ کرتا ہے۔ اور اس اللہ جل جلالہ کے ذکر کرنے والے پر اس ہرے آبرو سے عشق برستا ہے۔ اور اس خدا کر کا
دل اور دل کی کھیتی ہری بھری ہو جاتی ہے۔

اللہ اکبر! اور فرمایا کہ یہ عرفانِ الہی اور عشقِ الہی کے دریا میں لاکھوں کشتیاں کناہے پر ہی غرق ہو گئی
ہیں۔ اور ایک کشتی بھی دریا کے اندر نہ جاسکی۔ ہاں میاں یہاں تو اللہ ہی اللہ ہے اور بس۔

اللہ اکبر! اور فرمایا کہ دین کو شیطان سے اتنا نقصان نہیں پہنچتا جتنا کہ دو آدمیوں سے نقصان پہنچتا
ہے۔ ایک تو اس عالم سے کہ جو حرص رکھتا ہو۔ اور دوسرے اس زاہد سے جو بے علم ہو۔

اللہ اکبر! اور فرمایا کہ مومن کی زیارت کرنا سو حج کے ثواب کے برابر ہے۔ اور ہر ار دینار کے صدقہ کرنے سے
زیادہ ہے۔ اور جب مومن کی زیارت نصیب ہو تو یقین جانیں کہ اللہ پاک نے اس پر رحمت فرمائی ہے۔

اللہ اکبر! لوگوں نے آپ سے عرض کیا کہ اللہ تعالیٰ کو آپ نے کہاں دیکھا ہے۔ آپ نے فرمایا کہ وہاں
دیکھا ہے جہاں اپنے آپ کو نہ دیکھا۔ اللہ اکبر! اور آپ نے فرمایا کہ بہت روؤ اور کم ہنسو اور بہت خاموش ہو

کم بولو۔ اور بہت داد و دہش کرو۔ اور کم کھاؤ۔ اور کم سوؤ۔ اللہ اکبر! اور فرمایا کہ وہ شخص جس کی کہ رات اور دن
بغیر کسی مومن کے ایذا دینے اور ستانے سے بسر ہوئی تو گویا وہ اس رات و دن میں آنحضرت صلی اللہ علیہ وسلم کی محبت

بابت میں رہا۔ اور کوئی شخص اگر کسی مومن کو آزار پہنچاتا ہے تو اللہ رب العزت اس کی اس وز کی عبادت کو
قبول نہیں کرتا۔ اللہ اکبر! اور فرمایا کہ جو اس جہان میں حق تعالیٰ اور رسول کریم صلی اللہ علیہ وسلم اور اولیاء

کرام رحمۃ اللہ علیہم سے شرم و حیا رکھتا ہے تو اس جہان میں بھی حق تعالیٰ اس سے شرم رکھے گا۔
اللہ اکبر! اور فرمایا کہ ٹاٹ پننے اور مرقع رکھنے و لبست میں۔ لیکن اس پاک ذات کے یہاں تو سچائی

دل کی اور اخلاصِ عمل کو دخل ہے۔ اور نہ ہر دغا باز کو۔ کیونکہ اگر ٹاٹ پننے اور جوگی روٹی کھانے ہی پر صوفی
بننا منحصر ہے تو ضرورت ہے کہ تمام اون والے اور جو کھانے والے جانور سب کے سب صوفی ہوتے۔

اللہ اکبر! اور فرمایا کہ اپنی ساری عمر میں ایک بار بھی تو نے اپنے خدا کو ناخوش کیا ہو تو تجھے لازم
ہے کہ اپنی ساری باقی عمر اس کی معذرت میں روتا رہے۔ کیونکہ اگر معاف بھی کرے تب بھی یہ حسرت کا داغ
سے گائے میں نے لیے خداوند جل جلالہ و اعظم شانہ کو کیوں ناراض کیا۔

اللہ اکبر! اور فرمایا کہ عالم علم کو اختیار کرتا ہے اور زاہد زہد کو اختیار کرتا ہے اور عابد عبادت کو اختیار کرتا ہے اور یہ لوگ ان چیزوں کو شرب العزت تک پہنچنے کا ذریعہ سمجھتے ہیں۔ مگر خبردار ہوشیار ہو جاؤ اور میری اس بات کو دل کے کانوں سے سن لو کہ تم تو سولہ کسی پاکی کے کسی چیز کو پسند نہ کیجیو۔ اور پاکی کو ہی اللہ رب العزت تک پہنچنے کا ذریعہ سمجھو۔ کیونکہ اس کی ذات پاک ہے وہ تو پاکی کو ہی پسند کرے گا۔ اللہ بس اللہ بس اللہ بس باقی ہو س۔ اللہ اکبر! فرمایا کہ سختی اور خوشی تو تب ہی تک ہے کہ جب تک تو مخلوق کے ساتھ ہے اور جب تو نے مخلوق کو ترک کیا اور بشریت سے وہ گزرا پھر تو اے پیارے تیری زندگی خدا ہی کے ساتھ ہے۔

اللہ اکبر! اور فرمایا میرا نہ تن ہے اور نہ دل ہے اور نہ زبان ہے میری ان تینوں چیزوں پر تو اللہ ہی اللہ ہے اور میرے لیے نہ دنیا ہے نہ آخرت ہے۔ میرا تو مشوق اللہ ہی اللہ ہے۔

اللہ اکبر! آپ نے ایک عقلمند سے سوال کیا۔ کہ تو خداے پاک کو دوست رکھتا ہے یا کہ خداے پاک تجھ کو دوست رکھتا ہے۔ اُس نے کہا کہ میں خداے تعلقے کو دوست رکھتا ہوں۔ آپ نے فرمایا! جاؤ اپنے دوست کے گرد گھوم کیونکہ جو کوئی کسی کو دوست رکھتا ہے اُس کے پیچھے پیچھے پھرتا ہے۔ تو بھی اپنے دوست کے پیچھے پھرو کہ ایک روز مراد کو پہنچے گا۔

اللہ اکبر! آپ نے فرمایا۔ کہ لوگ کہتے ہیں اتنی تین موقعہ پر ہماری دعا فرما۔ یعنی جان کنی کے وقت قبر میں اور قیامت کے روز۔ مگر میں کہتا ہوں کہ خداوند اہر وقت تو میری مدد اور دستگیری فرما۔

اللہ اکبر! محمد بن حسین رحمۃ اللہ علیہ نے کہا کہ میں بیمار تھا اور جان کنی کے غم سے نہایت غمگین تھا اتنے میں خواجہ ابوالحسن رحمۃ اللہ علیہ تشریف لائے اور فرمانے لگے کہ اے محمد بن حسین! کیوں گھبراتے ہو خداے پاک کے فضل سے تم اچھے ہونے والے ہو۔ اور فرمایا کہ موت سے ہرگز ڈرنا نہیں۔ اور دیکھو اگر میں تم سے تیس برس پہلے بھی انتقال کر جاؤں گا تب بھی تمہاری جان کنی کے وقت انشاء اللہ تعالیٰ حاضر ہو جاؤں گا۔ حضرت محمد بن حسین کہتے ہیں کہ میں اچھا ہو گیا۔

اور جب کہ حضرت شیخ ابوالحسن خرقانی علیہ کی وفات کو تیس برس ہو چکے تھے۔ کہ محمد بن حسین کی جان کنی کی حالت آگنی اور یکا یک محمد بن حسین کی جان کنی کی حالت میں مودب سیدھے کھڑے ہو گئے۔ اور کہنے لگے کہ تینے آیتیں و علیکم السلام ربان کے صاحبزادے نے پوچھا کہ حضرت آپ کس کو دیکھتے ہیں۔ انہوں نے کہا کہ بیٹا! شیخ ابوالحسن خرقانیؒ اپنے وعدہ کے موافق بہت مدت کے بعد تشریف لائے ہیں۔ اور یہ تشریف لانا اس لیے ہوا کہ میں موت سے نہ ڈروں۔ اور ایک نورانی جماعت آپ کے ساتھ جو ان مردوں کی ہے۔ یہ کہا اور جان بحق تسلیم ہوئے۔ انا بقاء و انا قارا ائیر دا جعون۔

اللہ اکبر! لوگوں نے پوچھا کہ حضرت آپ کو موت کا خوف ہے یا نہیں تب آپ نے فرمایا کہ مردے کو موت سے خوف کہاں۔ اور ساتھ میں یہ بھی سمجھ لو کہ اللہ تعالیٰ نے جو وعید کہ موت اور قیامت اور دنخ وغیرہ سے فرمائی ہے۔ وہ وعید میرے پنج اور مصیبت کے سامنے کچھ حقیقت نہیں رکھتی۔ اور وعدہ کہ اللہ تعالیٰ نے آسائش اور راحت اور جنت وغیرہ کا کیا ہے۔ وہ سیری امید کے مقابل کچھ بھی نہیں ہے کسی نے آپ سے پوچھا صدق کسے کہتے ہیں۔ فرمایا صدق یہ ہے کہ دل بائیں کرے۔ یعنی وہ بات کہے کہ جو دل میں ہو کسی نے دریافت کیا کہ اخلاص کس کو کہتے ہیں۔ فرمایا جو کچھ تو اللہ تعالیٰ کے واسطے کرے وہ اخلاص ہے اور جو خلق کے واسطے کرے وہ ریا ہے۔ اور فرمایا کہ ایسے آدمی کے پاس مت بیٹھو کہ تم اللہ کو اور وہ کچھ اور کرے۔ اور فرمایا کہ اندوہ نہ کرو کہ تیری آنکھ سے پانی نکلے۔ کیونکہ اللہ تعالیٰ بندہ گریاں اور بریاں کو دوست رکھتا ہے ۛ

اللہ اکبر! اور فرمایا کہ کوئی شخص سر ہو جائے اور اُس کے ذریعہ خدا کو چاہے اُس سے بہتر یہ ہے کہ قرآن پڑھے اور خدا کو چاہے۔ اللہ اکبر! اور فرمایا کہ رسول اللہ صلی اللہ علیہ وسلم کا وارث وہی شخص ہو سکتا ہے کہ آپ کے فعل کی اقتدا کرے نہ کہ وہ کاغذ سیاہ کرے ۛ

اللہ اکبر! فرمایا شبلی علیہ الرحمۃ نے کہا ہے کہ میں چاہتا ہوں کہ نہ چاہوں (آپ نے فرمایا یہ بھی ایک خواہش ہے) اللہ اکبر! اور فرمایا کہ چالیس سال گزرے کہ میرا نفس ٹھنڈے پانی اور ترش چھاچھ کو چاہتا ہے ابھی تک نہیں دیا۔ اللہ اکبر! فرمایا۔ نماز روزہ سب کرتے ہیں۔ لیکن مرد وہ ہے کہ ساٹھ سال گند جاؤں اور بائیں جانب کا فرشتہ کچھ نہ لکھے کہ اُس کو اُس سے اللہ تعالیٰ کے سامنے شرمندہ ہونا پڑے۔ فرمایا۔ درویش وہ ہے کہ دنیا اور عاقبت کی رغبت نہ کرے کیونکہ یہ ایسی چیزیں نہیں کہ ان کا دل سے تعلق ہو۔

فرمایا مردوں کا کام طہارت سے بلند ہونا ہے نہ کثرت کام سے۔ اللہ اکبر! فرمایا جس دل میں اللہ تعالیٰ کے سوا کچھ اور بھی ہو وہ بھی مردہ ہے۔ اگرچہ سراپا طاعت ہی ہو۔ اللہ اکبر! فرمایا تمام جہان کی نعمتوں کا قلم بنا کر ہمان کے منہ میں کھا جائے پھر بھی اس کا حق ادا نہیں ہوا اور فرمایا سب سے بہتر نام وہ ہے جس میں اللہ تعالیٰ خلق نہ ہو۔ اور سب کا حلال لقمہ وہ ہے جو اپنی کوشش سے ہو۔ اور سب سے بہتر وہ رفیق ہے کہ اُسکی ننگانی اللہ کے واسطے ہو۔ فرمایا اللہ تعالیٰ کی دوستی اُس شخص کے دل میں نہیں ہوتی جس کو خلق پر شفقت نہیں ہوتی۔ اللہ اکبر! اور فرمایا بہت سے ایسے آدمی ہیں جو زمین پر چلتے ہیں وہ مردہ ہیں۔ اور بہت سے ایسے شخص ہیں جو زمین کے اندر سوئے ہیں وہ زندہ ہیں ۛ

اللہ اکبر! اور فرمایا ایک روز اللہ ہوا کہ جو کوئی تیری مسجد میں اُٹھاس کا گوشت دیوست آتشِ دنخ پر حرام ہوا اور جو شخص تیری مسجد میں دو رکعت نماز تیری زندگی میں یا تیرے بعد میں دا ایک قیامت کے

دن عبادوں میں اُٹھے گا۔ اور فرمایا کہ مجھ کو یہ گوارا ہے کہ دُنیا سے قرضدار جاؤں اور قیامت کے دن قرضخواہ وہاں دامن گیر ہوں مگر یہ گوارا انہیں کہ کوئی سائل مجھ سے سوال کرے اور اُس کی حاجت رد کروں۔

اللہ اکبر! اور فرمایا جس شخص نے اللہ تعالیٰ کے کلام کی حلاوت و لذت نہ چکھی اور دنیا سے چلا گیا۔ وہ گویا نام بھلائی اور آرام سے محروم ہو گیا۔

اللہ اکبر! ایک شخص نے آپ کی خدمت میں عرض کیا کہ آپ مجھے اجازت دیں کہ میں خلق خدا کو دعوت حق دوں۔ آپ نے فرمایا کہ اللہ کی طرف دعوت کرنا۔ خبردار اپنی طرف نہ کرنا۔ اُس نے عرض کیا کہ اپنی طرف کیسے ہوتا ہے۔ فرمایا اپنی طرف کے معنی یہ ہیں کہ اگر کوئی اور شخص اللہ تعالیٰ کی طرف دعوت کرے اور تجھ کو ناخوش آئے تو یہ علامت اس کی ہے کہ تو اپنی طرف دعوت کرتا ہے۔

سبحان اللہ! آپ کے کلمات اور ارشادات تو کثرت سے ہیں بوجہ طوالت چھوڑ دیئے۔ حضرت رب العزت ہمیں توفیق عمل عطا فرمائے۔ اَللّٰهُمَّ تَوْفِّقْنَا اور اِن پاك بستیوں کی محبت ہمیں نصیب ہو۔ آمین!

جب حضرت شیخ ابوالحسن کی وفات نزدیک ہوئی۔ وصیت کی کہ میری قبر تیس گز گہری کھودنا کہ شیخ سلطان العارفین حضرت بایزید بسطامی رحمہ اللہ تعالیٰ کی قبر سے اونچی نہ ہو؛ چنانچہ ایسا ہی ہوا اور آپ کی وفات بمقام خرقان ۲۳ گز ہجری میں ہوئی۔

اِنَّا لِلّٰهِ وَاِنَّا اِلَيْهِ رَاٰجِعُوْنَ ۝



وقت کی اہم ضرورت

عشق محبوبِ خدا صلی اللہ علیہ وسلم کو اجاگر کرنا

حضرت محمد مصطفیٰ احمد مجتبیٰ صلی اللہ علیہ وآلہ واصحابہ وسلم کا عشق ہی دین میں بنیادی حیثیت رکھتا ہے۔ ملک میں اس وقت کمیونسٹ اور سوشلسٹ طاقتیں اسلام کو روز بروز کمزور کرنے میں ہمہ تن مصروف ہیں۔

عشق محبوبِ خدا صلی اللہ علیہ وسلم ہی ایک ایسی طاقت ہے جسے خریدنا ناممکن ہے۔ وقت کی اہم ترین ضرورت لوگوں کو اسلام کی طرف راغب کرنا ہے اور اس کی یہی ایک صورت ہے کہ ان کے دلوں میں عشقِ مصطفیٰ صلی اللہ علیہ وسلم پیدا کیا جائے۔ اگر اس وقت لوگوں کے دلوں میں عشقِ مصطفیٰ صلی اللہ علیہ وآلہ وسلم پیدا نہ کیا گیا تو اسلام کی حفاظت مشکل ہی نہیں ناممکن ہو جائے گی۔

آئیے عہد کریں!

کہ مملکتِ خداداد پاکستان کو اسلام کا مضبوط قلعہ بنانے اور نظامِ مصطفیٰ کے نفاذ کے لئے لوگوں کے دلوں میں عشقِ محبوبِ خدا صلی اللہ علیہ وآلہ واصحابہ وسلم کو اجاگر کریں گے۔

بِسْمِ اللّٰهِ الرَّحْمٰنِ الرَّحِیْمِ بِاسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ بِحَمْدِهِ وَنُصَلِّیْ عَلٰی رَسُوْلِہِ الْکَرِیْمِ

یومِ حضرت امامِ ربانیِ مجددِ الفِ ثانیِ شیخِ احمدِ فاروقیِ سرہندیِ علیہِ السلام

الایات اولیاء اللہ لا یخوفون بیکم شیئاً واولئکم اللہ واولئکم یومئذ

منانہ
ہی


وہ ہند میں سرمایہ ملت کا نگہبان
اللہ نے بروقت کیا جس کو خیر دار

حضرت امام ربانی مجدد الف ثانی شیخ احمد فاروقی سرہندی رحمۃ اللہ علیہ کی گرامی شخصیت محتاج تعارف نہیں۔ علامہ اقبال رحمۃ اللہ علیہ نے بجا طور پر آپ کے حضور میں اپنے اس لافانی شعر میں بدیہ تحسین پیش کیا ہے۔

وہ ہند میں سرمایہ ملت کا نگہبان ○ اللہ نے بروقت کیا جس کو خیر دار
یہ ایک ناقابل تردید تاریخی حقیقت ہے کہ حضرت مجدد الف ثانی رحمۃ اللہ علیہ نے ہندوؤں کی اس سازش کو ایک نیا فکری دینی اور سیاسی نظام وضع کر کے لغو و باندھ لوگوں کے دلوں سے اسلام اور ہادی اسلام صلی اللہ علیہ وآلہ وسلم کے احترام اور وابستگی کو ختم کر دیا جسے اپنے جرات مندانہ اور مجاہدانہ بروقت مساعی جمیلہ سے ناکام بنا دیا اور غیر مبہم انداز میں بیانگہ دل یہ اعلان فرمایا کہ ملت اسلامیہ اور شریعت اسلامیہ بالکل منفرد اور جداگانہ حیثیت کی حامل ہے اور اس طرح آپ نے دو قومی نظریے کی بنیاد رکھی۔ یہ نظریہ ایک بیج تھا جس نے ۱۹۴۷ء میں پاکستان کے کل شاد کی صورت اختیار کی نیز حضرت امام ربانی مجدد الف ثانی رحمۃ اللہ علیہ نے اپنی تصنیف ثبات النبوت لکھ کر رسالت صلی اللہ علیہ وآلہ وسلم سے فرزندان توحید کی وابستگی کو مستحکم کیا اور دشمنوں کے ہر قسم کے سکوک و شبہات کا عالمانہ انداز میں ازالہ فرمایا اسی بنا پر حکیم الامت علامہ اقبال رحمۃ اللہ علیہ نے انہیں سرمایہ ملت کا نگہبان قرار دیا۔ ہر پاکستانی کا دینی ملی اور اخلاقی فرض ہے کہ وہ یومِ مجددِ رحمۃ اللہ علیہ منا کر حضرت امام ربانی مجدد الف ثانی رحمۃ اللہ علیہ کی تعلیم کی ترویج اور درانِ اسلام سے پر زور پسلیں ہے کہ منظم ملک کے گوشے گوشے میں امام ربانی کی یاد میں صلے منعقد کیے جائیں اور آپ کی تعلیمات اور پیغام کو عام کیا جائے !!

کا پورا مینہ

الداعی الخیر صاحب ازہار حیدرآبادی شہید احمد شہید شہید شہید شہید شہید



23 JUL 2020

نمبر 801 ریاض التعلیم

حوت
خواجہ ابوالحسن فرغانی

مدیر مدرسہ مدرسہ طالق و شہر

ذخیرہ صحیفہ اولہ سال اول



